

09 ستمبر مدوکالس (جہلم نیوز.com اور ایس چودھری) انجمن بہبود مریشیاں ڈنمارک و پاکستان کی قائم کردہ ”پاکستان فلڈ ریلیف“ نے گذشتہ دنوں سوات کے علاقے تحصیل مدہ میں اشیاء خورد و نوش تقسیم کیں۔ تقسیم کے موقع پر انجمن بہبود مریشیاں ڈنمارک و پاکستان کے سرپرست حاجی محمد اقبال کے فرزند طاہر اقبال کے ہمراہ عامر حنیف اور علی ابن خالد بھی موجود تھے طاہر اقبال نے تقسیم کے موقع پر ٹیلی فون پر ”جہلم نیوز“ سے بات چیت کے دوران کہا ہمیں اس بار جہاں تک ہو سکے عید سادگی سے مناتے ہوئے سیلاب زدگان کی امداد کرنی چاہیے۔ تاکہ ان کو حوصلہ رہے اور امدادی کاموں میں تیزی لانی چاہیے۔ اور در دراز کے علاقوں میں جلد سے جلد فلاحی کام مکمل کرنے چاہیے کیونکہ سوات کے بالائی علاقوں میں تقریباً دو ماہ بعد برف باری شروع ہو سکتی ہے۔ اس بار تحصیل مدہ میں ڈیڑھ سو متاثرہ خاندانوں میں اشیاء خورد و نوش تقسیم کیں گیں۔

سوات کے علاقے تحصیل مدہ میں امدادی کاروائیوں کی تصویری جھلکیاں

